

UNIVERSAL  
LIBRARY

**OU\_224962**

UNIVERSAL  
LIBRARY







# معاشیات کی الف بے

۱۰  
محمد ناصر علی امین عثمانیہ  
لکچرار شعبہ معاشیات جامعہ عثمانیہ

ادارہ ادبیات اردو کی جانب سے اردو امتحانات کا مفید اور سووند سلسلہ قائم کیا گیا ہے۔ امیدوارانِ امتحان کی سہولت کے لئے ۱۹۳۹ء میں چند عام فہم تقریروں کا اہتمام بھی کیا گیا تھا چونکہ اردو ناضل کے امتحان میں معاشیات کا مضمون بھی شریک ہے اس لئے اس موضوع پر بھی جناب محمد ناصر علی صاحب ام، نے استاذ معاشیات جامعہ عثمانیہ کی دو تقریروں کا استفادہ ۴-۱ اور ۵ تیر ۱۹۳۹ء کو عمل میں آیا تھا ان تقریروں کا مقصد یہ تھا کہ نہ صرف ادارہ کے امتحانات کے امیدواروں بلکہ دوسرے شائقین کو بھی معاشیات کے مفہوم اور اس کی اہمیت سے آگاہی حاصل ہو جائے۔

ان تقریروں کو جناب محمد ناصر علی صاحب نے نظر ثانی کے بعد مرتب کیا ہے ان کو مجلہ میں اس طور سے شائع کیا جا رہا ہے کہ نہ صرف ناظرین مجلہ بلکہ دوسرے شائقین بھی استفادہ کر سکیں معاشیات کے اصول اور اس کے معلومات کی اہل ملک میں زیادہ سے زیادہ اشاعت کی ضرورت ہے۔ اس مقصد کی پیش رفت میں یہ کوشش عمل میں لائی جا رہی ہے۔

محمد غوث

مدیر مجلہ ٹیلیسٹین

# فہرست

- صفحہ
- (۱) تعارف ..... (۲)
- (۲) معاشیات کس قسم کا علم ہے ..... (۳)
- (۳) معاشیات کا نفس مضمون ..... (۵)
- (۴) معاشیات کے مباحث ..... (۶)
- (۵) معاشیات کی قسمیں ..... (۸)
- (۶) معاشیات ہند ..... (۹)
- (۷) معاشیات کی ابتدا اور نشوونما ..... (۱۲)
- (۸) عہد حاضرہ میں معاشیات کی اہمیت ..... (۱۴)
- (۹) ایڈون کنن کی کتاب مبادی معاشیات ..... (۱۸)
- (۱۰) پہلا حصہ - عام مادی خوشحالی ..... (۱۹)
- (۱۱) دوسرا حصہ - انفرادی خوشحالی ..... (۲۴)
- (۱۲) تیسرا حصہ - مادی خوشحالی اور حکومت ..... (۳۱)

# معاشیات کی الف بے

## (۲) معاشیات کس قسم کا علم ہے

موجودہ زمانہ میں علم کا دائرہ بہت وسیع ہو گیا ہے سہولت کی خاطر علوم کی وسیع تعلیم دو طرح پر رکھی گئی ہے :-

(الف) علوم فطری اور (ب) علوم عمرانی

علوم فطری سے مراد وہ علوم ہیں جن میں قدرتی اشیا پر بحث کی جاتی ہے ان کا موضوع بحث مادہ ہوتا ہے۔ نیکیات جس میں اجسامِ فلکی کا حال معلوم کیا جاتا ہے ارضیات جس میں زمین کے مختلف حالات اور کیفیات پر بحث کی جاتی ہے۔ طبیعیات جس میں روشنی، حرارت اور برق سے بحث کی جاتی ہے۔ نباتیات جس میں مختلف پودوں کی خصوصیات اور نشوونما کی کیفیت سے بحث کی جاتی ہے۔ علوم فطری میں شامل ہیں۔ علوم فطری کے برعکس علوم عمرانی کی خصوصیت یہ ہے کہ ان کا تعلق انسان اور انکی جماعتوں سے ہوتا ہے۔ اخلاقیات، عمرانیات، سیاسیات، تاریخ اور نفسیات وغیرہ عمرانی علوم ہیں۔ معاشیات بھی ایک عمرانی علم ہے، اخلاقیات میں انسانی جماعتوں کے اخلاقی پہلو کا مطالعہ کیا جاتا ہے۔ عمرانیات میں معاشرتی حالات پر بحث کی جاتی ہے اسی بنا پر عمرانیات کو معاشرتی تعلقات کا علم کہا جاتا ہے۔ سیاست میں سلطنت یا حکومت کی ماہیت اس کے اصول اور رسمی و رعیت کے باہمی تعلقات کا مطالعہ کیا جاتا ہے، تاریخ میں گذشتہ اور موجودہ حالات کا بالتعمیل ذکر کیا جاتا ہے اور نفسیات میں انسان کی ذہنی و نفسی کیفیتوں پر بحث کی جاتی ہے۔ جہاں تک کہ معاشیات کا تعلق ہے اس میں

انسان کی معاشی زندگی کے مختلف پہلوؤں سے بحث کی جاتی ہے۔ اگر ہم معاشیات کے متعلق صرف یہ کہہ دیں کہ اس میں انسان کی معاشی زندگی کے مختلف پہلوؤں کا مطالعہ کیا جاتا ہے تو اس سے ہمارے تشفی نہیں ہوتی اور ہم اس کے نفس مضمون یا موضوع بحث کو اچھی طرح سمجھنے سے قاصر رہتے ہیں۔

### (۳) معاشیات کا نفس مضمون یا موضوع بحث

معاشیات کے نفس مضمون کے متعلق ابتداً وہ بہت کچھ غلط فہمی پائی جاتی تھی اور اب بھی ناواقف لوگ یہ خیال کرتے ہیں کہ معاشیات دولت پرستی کا علم ہے اور اس میں دولت جمع کرنے اور کچھ بچانے کی ترغیب دی جاتی ہے۔ ڈاکٹرز کارلائل اور رسلن نے اپنی تعانیف میں علم معاشیات پر طرح طرح سے حملے کئے ہیں۔ کارلائل نے اس کو "کاپیل آف میونرزم" یا کتاب قارونیت کے نام سے تعبیر کیا ہے۔

معاشیات درحقیقت ایسی کتاب نہیں ہے جس کے پڑھنے سے "قارونیت" کی ترغیب ہوتی ہے۔ معاشیات کے متعلق یہ خیال کہ وہ دولت پرستی، کچھ بچانے یا خود غرضی کا علم ہے۔ صحت پر مبنی نہیں۔ اس کے بارے میں یہ بد فہمی محض غلط فہمی کا نتیجہ ہے۔ ابتداً یہ سمجھا جاتا تھا کہ اس کا نفس مضمون یا موضوع بحث صرف دولت ہے۔ لیکن معاشیات کا براہ راست اور حقیقی نفس مضمون دولت نہیں بلکہ انسانی احتیاجات اور ان کی بہتر طریق پر تکمیل ہے۔ دولت کو اس میں شگ نہیں کہ معاشیات سے بہت قریبی تعلق ہے لیکن یہ براہ راست معاشیات کا نفس مضمون نہیں۔ معاشیات کو دولت سے بس یہی تعلق ہے کہ یہ انسانی احتیاجات کو پورا کرنے کا ایک ذریعہ ہے۔ اس سے انکار نہیں کیا جاسکتا کہ معاشیات میں دولت پس انداز کرنے کے شرائط اور ذرائع پر بحث کی جاتی ہے لیکن اس کے یہی نہیں کہ معاشیات میں بہر صورت دولت جمع کرنے کی ترغیب دی جاتی ہے۔ اگر ایک شخص اپنی ناگزیر احتیاجات کی پابجائی نہ کرے تو دولت جمع کرے تو معاشیاتی نقطہ نظر سے اس قسم کی پس اندازی کبھی جائز نہیں قرار دی جاسکتی۔

کیونکہ ناکافی اور غیر صحت بخش غذا، لباس اور مکان کی وجہ سے قوت کارگزاری متاثر ہوتی ہے اور انسان قبل از وقت از کار رفتہ ہو کر پیدائش کے کاروبار میں حصہ لینے سے محروم ہو جاتا ہے۔ چونکہ اس قسم کی پس اندازی سے بجائے فائدے کے بلاآخر نقصان ہوتا ہے اس لیے اسے غیر معاشی پس اندازی کہیں گے۔ معاشیات کا اصل مقصد دولت جمع کرنے کی ترغیب دینا نہیں بلکہ دولت کی بہتر پیدائش، بہتر تقسیم، بہتر مبادلہ اور بہتر صرف کے اصول اور نظریے پیش کرنا اور بحیثیت مجموعی بنی نوع انسان کی عام مادی خوشحالی کے اسباب کی تشریح و ترویج کرنا ہے۔

### (۴) معاشیات کے مباحث

مادی زندگی کو خوشحال بنانے کے لیے چونکہ دولت کی مناسب مقدار ناگزیر ہے اس لیے ابتداً معاشیات میں ان مختلف امور پر بحث کی جاتی ہے جن کے ذریعہ کم سے کم مصارف میں زیادہ سے زیادہ دولت پیدا کی جاسکتی ہے۔ جس شعبہ میں دولت کی پیدائش اور اس کی زیادتی کے اسباب پر بحث کی جاتی ہے اسے اصطلاحاً پیدائش دولت کا شعبہ کہتے ہیں۔ معاشیات کے مباحث کا دوسرا شعبہ تقسیم دولت ہے۔ فرض کیجئے ایک کارخانے میں جملہ (۱۰۰۰۰) روپے کی مصنوعات ذوخت ہوئیں۔ ظاہر ہے کہ یہ تمام قیمت کارخانہ دار کی جیب میں نہیں جاسکتی۔ کیونکہ مصنوعات کی تیاری میں ایک طرف تو زمین سے مدد لی گئی، دوسری طرف سرمایہ سے، تیسری طرف مزدوروں سے اور چوتھی طرف خود کارخانہ دار نے منظم کی حیثیت سے کام کیا۔ لہذا سوال یہ پیدا ہوتا ہے کہ مذکورہ قیمت (یعنی ۱۰۰۰۰ روپے) میں سے زمین، مزدور اور سرمایہ کس قدر حصہ ہوا اور کارخانہ دار کو کتنی رقم ملنی چاہیے۔ زمین کے حصے کو لگان یا کرایہ کہتے ہیں، مزدوروں کا حصہ اجرت کہلاتا ہے، سرمایہ کے حصے کو سود کہتے ہیں اور کارخانہ دار کا حصہ منافع کہلاتا ہے۔ تقسیم دولت کے شعبہ میں ان اصول اور نظریوں کی تشریح کی جاتی ہے جن کے تحت اجرت، سود، لگان اور منافع کا تعین ہوتا ہے۔ معاشیات اسٹیٹ کے مباحث کا تیسرا شعبہ "مبادلہ دولت" کہلاتا ہے۔ روزمرہ زندگی میں

ہم اس امر کا مشاہدہ کرتے ہیں کہ کاشت کار - جلاہے - برہمنی - لوہار اور سہار وغیرہ بالعموم اپنی محنت کے نتیجے (یعنی مصنوعات) سے براہ راست خود مستفید نہیں ہوتے بلکہ اُسے در سردوں کے ہاتھ فروخت کرتے ہیں۔ حاصل شدہ قیمت سے مختلف اشیاء خرید کر اپنی گونا گوں احتیاجات رفع کرتے ہیں۔ مبادلہ دولت کے شعبہ میں یہ معلوم کیا جاتا ہے کہ افراد کو مبادلہ کی ضرورت کیوں لاحق ہوتی ہے۔ اس سے کس قسم کے فوائد حاصل ہوتے ہیں۔ مبادلہ کے کاروبار کی بنیاد پر عمل میں آتے ہیں لیکن مختلف اداروں کی بدولت مبادلے کے کاروبار میں سہولت بہم پہنچتی ہے۔ اشیاء کی قیمتیں کیونکر معین ہوتی ہیں وغیرہ وغیرہ۔

معاشیات کے مباحث کا چوتھا شعبہ "صرف دولت" ہے۔ اس شعبہ میں احتیاجات کی نوعیت اور ان کی خصوصیات پر بحث کی جاتی ہے اور ان اصول و قوانین کی تشریح کی جاتی ہے جو ناپربہم دولت صرف کرتے وقت عمل کرتے ہیں۔ معاشیات کے مختلف مباحث میں صرف دولت کا شعبہ بہت اہمیت رکھتا ہے۔ جدید معاشیوں سے سب سے زیادہ اہمیت دیتے ہیں اور اسی کو معاشیات کے تمام مباحث کا مرکز اور محور بتاتے ہیں۔ اور حقیقت بھی یہی ہے کہ صرف دولت کی احتیاج کی وجہ سے ہمیں دولت پیدا کرنے اور تقسیم کرنے اور اس کا مبادلہ کرنے کی ضرورت پیش آتی ہے۔ عام مرفہ الحالی اور خوشحالی کے نقطہ نظر سے معاشیات کے مباحث کا ہر شعبہ اپنی اپنی جگہ خاص اہمیت رکھتا ہے۔ ان سب شعبہ جات کے مسائل براہ راست یا بالواسطہ جزوی یا کلی طور پر ہماری معاشی زندگی کی خوشحالی سے متعلق ہوتے ہیں۔ معاشیات کا حقیقی مقصد بنی نوع انسان کی معاشی خوشحالی ہے۔ اسی مقصد کے پورا کرنے کے لئے اس میں دولت کی پیدائش، تقسیم، مبادلے اور صرف پر بحث کی جاتی ہے۔ کیونکہ جب تک دولت کی معقول مقدار پیدا نہ کی جائے یا اس کی مناسب تقسیم نہ ہو اس کے مبادلے کا بہتر انتظام نہ کیا جائے یا صرف کا طریقہ ٹھیک نہ ہو تو پھر معاشیات سے حقیقی مقصد بطور حسن نہیں پورا ہو سکتا۔

مذکورہ چار شعبوں کے علاوہ معاشیات کے مباحث کا ایک اور شعبہ بھی ہے جن کو مالیات یا فینانس کہتے ہیں۔ ہم جانتے ہیں کہ کسی ملک کے باشندوں کی مرزدہ احمالی کو حاصل کرنے سے برقرار رکھنے یا اس میں اضافہ کرنے میں حکومت کی جدوجہد کو بہت بڑا دخل ہے۔ ملک میں امن و امان قائم رکھنے کے لئے فوج اور پولیس رکھنی پڑتی ہے، علوم و فنون کی اشاعت کے لئے وسیع پیمانے پر مدارس قائم کرنے پڑتے ہیں۔ زراعت، صنعت و حرفت، تجارت اور نقل و حمل کی ترقی کے لئے گونا گوں تداویر اختیار کرنا پڑتا ہے۔ ظاہر ہے کہ ان تمام امور کی تکمیل کے لئے حکومت کو آمدنی کی ضرورت ہوگی۔ لہذا حکومت مختلف قسم کے محاصل اور ٹیکس عاید کر کے آمدنی حاصل کرتی ہے اور اُسے رعایا کی مرزدہ احمالی اور خوشحالی پر صرف کرتی ہے۔ مالیات کے شعبہ میں یہ معلوم کیا جاتا ہے کہ حکومت کے معاشی فریضے کیا ہیں۔ ان فریضے کو انجام دینے کے لیے حکومت کن مختلف ذرائع سے آمدنی حاصل کرتی اور کن مدت پر صرف کرتی ہے۔ یہ الفاظ دیگر مالیات میں ان مسائل پر بحث کی جاتی ہے جو حکومت کے ذرائع آمدنی اور خرچ سے متعلق ہیں۔

### (۵) معاشیات کی قسمیں

معاشیات کے متعلق یہ معلوم کرنے کے بعد کہ یہ کس قسم کا علم ہے اس کا نفس مضمون یا موضوع بحث کیا ہے۔ اس کے مباحث کو کن مختلف شعبوں میں تقسیم کیا گیا ہے۔ اس کی قسموں کا مختصر تذکرہ بھی ضروری ہے۔ مسائل کی نوعیت کا لحاظ کرتے ہوئے معاشیات کی دو قسمیں کی جا سکتی ہیں (۱) نظری معاشیات اور (۲) عملی معاشیات۔ نظری معاشیات کی نمایاں خصوصیت یہ ہے کہ اس میں معاشی قوتوں کا مطالعہ کیا جاتا ہے۔ معاشی رجحانات کی تشریح و توضیح کی جاتی ہے۔ اور معاشی خوشحالی کے اصول اور نظریے پیش کئے جاتے ہیں۔ نظری معاشیات کا کام اس امر کی وضاحت کرنا ہے کہ کیا ہے۔ برعکس اس کے کہا ہونا چاہیے کا مسئلہ نظری معاشیات کے مباحث سے خارج ہے۔ نظری معاشیات میں

معاشی تو قون، اصول و قوانین اور نظریوں کو بیان کیا جاتا ہے لیکن معاشی اصلاح کے متعلق کسی قسم کی رائے زنی نہیں کی جاتی۔ کیا ہونا چاہیے کا مسئلہ عملی معاشیات سے متعلق ہے۔ عملی معاشیات کو معاشی اصول، قوانین اور نظریوں کی تحقیق اور ترتیب سے سروکار نہیں ہوتا بلکہ اس میں عملاً معاشی مسائل کو حل کرنے اور معاشی زندگی کے روزمرہ اُلجھے ہوئے حالات کو سلجھانے کی کوشش کی جاتی ہے۔ اگر نظری معاشیات کیا ہے سے بحث کرتی ہے تو عملی معاشیات میں کیا ہونا چاہیے سے بحث کی جاتی ہے۔ عام طور پر کیا ہے کا مسئلہ اتنا اہم نہیں معلوم ہوتا جتنا کہ کیا ہونا چاہیے کا۔ اسی لحاظ سے بننا ہر نظری معاشیات سے زیادہ عملی معاشیات اہم معلوم ہوتی ہے لیکن حقیقت تو یہ ہے کہ ہم ایک کو زیادہ اہمیت دے کر دوسری کو زیادہ گھٹا نہیں سکتے۔ معاشیات کا حقیقی مقصد یعنی بنی نوع انسان کی عام معاشی خوشحالی، اس وقت تک پورا نہیں ہو سکتا جب تک کہ نظری اور عملی معاشیات سے مدد نہ لی جائے جس طرح کپڑے کی تراش کے لیے قینچی کے دونوں پھلڑوں کا اشتراک ناگزیر ہے، اسی طرح معاشی مسائل کی تحلیل کے لیے نظری اور عملی معاشیات کا اشتراک ضروری ہے جس طرح ڈاکٹر جراحی کے اصول اور طریقوں سے واقف ہونے بغیر کامیاب اپریشن نہیں کر سکتا اسی طرح ایک مصلح معیشت نظری معاشیات کے اصول و قوانین کو جانے بغیر معاشی اصلاح کا مقول اور متوازن پروگرام نہیں مرتب کر سکتا۔ نظری معاشیات سے نادانف شخص کے ہاتھ میں معاشی اصلاح کا پورا اقدار دے دینا ایسا ہی ہے جیسا کہ ایک انارٹی کے ہاتھ میں عمل جراحی کے آلات و اوزار کا پکڑا دینا۔

## (۶) معاشیات ہند

معاشیات ہند عملی معاشیات ہے۔ اس کا مقصد ہندوستانی باشندوں کی مادی زندگی کو خوش حال بنانا ہے۔ یہولت کی خاطر نظری معاشیات کے مباحث کی طرح معاشیات ہند کے مباحث کو بھی چار عنوانات کے تحت تقسیم کیا جا سکتا ہے۔

(۱) ہندوستان اور پیدائش دولت (۲) ہندوستان اور تقسیم دولت (۳) ہندوستان

اور مبادلہ دولت (۴) ہندوستان اور صرف دولت۔

پہلے عنوان کے تحت یہ معلوم کیا جاتا ہے کہ یہاں کے وسائل معاش کیا ہیں۔ برالفاظ دیگر یہاں کی زمینات۔ دریا۔ پہاڑ۔ آبشار۔ جنگلات۔ معدنیات اور اسی قسم کی دوسری چیزوں کا معاشی افادیت کے نقطہ نظر سے تفصیلی مطالعہ کیا جاتا ہے۔ نیز یہاں کی آبادی کے تفصیلی حالات۔ لحاظ تعداد اور لحاظ نامہ قسم۔ معلوم کئے جاتے ہیں۔ پیدائش دولت کے مختلف طریقوں مثلاً زراعت۔ صنعت و حرفت۔ تجارت اور نقل و حمل کے بھی مکمل حالات معلوم کئے جاتے ہیں ان میں جو خرابیاں ہیں ان کے اسباب دریافت کئے جاتے ہیں اور انہیں دور کرنے کی تجاویز پیش کی جاتی ہیں مختصر یہ کہ اس عنوان کے تحت ان تمام امور پر بحث کی جاتی ہے جن کے ذریعہ ملک کے وسائل سے ممکن استفادہ کرتے ہوئے زیادہ سے زیادہ دولت پیدا کی جا سکتی ہے۔

دوسرے عنوان کے تحت یہ معلوم کیا جاتا ہے کہ ہندوستان میں سالانہ کس قدر دولت پیدا ہوتی ہے۔ اگر اس دولت کو یہاں کی جملہ آبادی پر تقسیم کیا جائے تو فی کس سالانہ کس قدر آمدنی آتی ہے۔ دیگر ممالک کے مقابل میں یہاں کی اوسط آمدنی کا کیا حال ہے۔ مزدوروں کی اجرتوں حکومت اور زمین داروں کی اراضیات کے معاوضے یعنی ماگراہی اور لگان کے تفصیلی حالات اسی شعبہ میں معلوم کئے جاتے ہیں۔ سرمایہ داروں کی آمدنی یعنی سود کارخانہ داروں کی آمدنی یعنی منافع کی نوعیت بھی اسی شعبہ میں معلوم کی جاتی ہے۔

تیسرے عنوان کے تحت تین امور کی تشریح کی جاتی ہے۔ پہلا یہ کہ یہاں کے آلات مبادلہ کیا ہیں۔ دوسرے یہ کہ مبادلہ کی کاروبار میں کن مختلف اداروں کے ذریعہ سہولت بہم پہنچ رہی ہے۔ تیسرے یہ کہ یہاں پر مختلف سین یا مختلف اداروں میں قیمتوں کا کیا حال رہا ہے۔

آلات مبادلہ سے مراد وہ مختلف سکے اور نوٹ ہیں جن کے ذریعہ اشیاء کی خرید و فروخت میں ناگزیر مدد ملتی ہے۔ ہندوستان میں سکے اور نوٹوں کے استعمال کی موجودہ نوعیت ان کے

استعمال کی ابتدا در نشو و نما کا تفصیلی حال معلوم کیا جاتا ہے۔

مبادلے کے کارڈ باؤں سہولت ہم پہنچانے والے اداروں سے ہماری مراد تک ہیں۔  
معلوم کیا جاتا ہے کہ ہندوستان میں نظام بینک کاری کی موجودہ نوعیت کیا ہے۔ یہاں پر کن  
مختلف اقسام کے بینک کام کر رہے ہیں۔ ان کا باضابطہ آغاز کب ہوا اور اس کے بعد سے  
ان کی نشو و نما کا کیا حال رہا ہے مختصر یہ کہ ہندوستان میں زر۔ بینک اور قسٹوں کے تفصیلی حالات  
اسی شعبہ میں معلوم کئے جاتے ہیں۔

صرف دولت کے شعبہ میں یہ معلوم کیا جاتا ہے کہ ہندوستان کی باشندے کس قسم کی غذا  
لباس اور مکان استعمال کرتے ہیں۔ بلحاظ قسم اور بلحاظ مقدار ان کی کیا نوعیت ہے۔ مستقلہ اشیاء  
کے لحاظ سے ان کے معیار رہائش کا اندازہ لگایا جاتا ہے۔ اگر معیار رہائش مقابلہ آدنی اور  
سہولی ہے تو اس کے اسباب معلوم کئے جاتے ہیں اور اسے بند کرنے کی تدابیر پیش کی جاتی ہیں۔  
معاشیات ہند کے مباحث کا ایک اور شعبہ مالیات ہے۔ اس شعبہ میں یہ معلوم کیا  
جاتا ہے کہ حکومت ہند کے ذرائع آمدنی کیا ہیں۔ ان سے سالانہ کس قدر آمدنی ہوتی ہے اور  
حکومت اس آمدنی کو باشندوں کی فلاح و بہبود پر کیوں کھرب صرف کرتی ہے۔ الگزری۔ اعظم لکھیں۔  
کرور گیری چنگی۔ سرکاری قرضہ جات وغیرہ کا تفصیلی حال اسی شعبہ میں معلوم کیا جاتا ہے اور  
بحث کہ ہتر ترتیب پر بحث کی جاتی ہے۔

معاشیات کے متعلق اب تک جن مختلف امور کی توجیح کی گئی اس سے اندازہ ہوگا کہ معاشیات  
کس قسم کا علم ہے اس کا نفس مضمون یا موضوع بحث کیا ہے اس کے مباحث کی تقسیم کیوں کر کی گئی  
ہے۔ اس کی قسمیں کیا ہیں۔ معاشیات ہند سے کیا مراد ہے اور اس میں کن مختلف امور پر بحث  
کی جاتی ہے۔ اب ہم اس علم کی مختصر تاریخ بھی بیان کریں گے تاکہ اس کے متعلق اہم ابتدائی امور  
ذہن نشین ہو جائیں۔

## (۷) معاشیات کی ابتدا اور نشوونما

معاشیات ایک جدید علم ہے اس کی ابتدا وسط اٹھارھویں صدی سے ہوتی ہے۔ لیکن عہد قدیم میں بھی مختلف عاملوں نے اپنے مضامین اور کتابوں میں معاشی خیالات کا اظہار کیا ہے چنانچہ یونان کے مشہور فلسفی افلاطون، زونوفن اور ارسطو نے اپنی تصانیف میں معاشی خیالات کا اظہار کیا ہے۔ اسی طرح رومی فلسفیوں مثلاً سسرو، سینیکا اور پلینی اعظم وغیرہ کی تصانیف میں بھی معاشی مباحث ملے ہیں۔ نیز رومی معتمدوں نے بھی معاشی مسائل کے متعلق اظہار خیال کیا ہے اس میں شک نہیں کہ قدیم مفکرین نے معاشیات کو عملی بنیادوں پر نہیں قائم کیا تاہم معاشیات کی تاریخ کے بیان کرتے وقت ان کا خدمات کو خواہ وہ کس قدر معمولی کیوں نہ ہوں کسی طرح نظر انداز نہیں کیا جاسکتا۔

سولھویں صدی سے لے کر وسط اٹھارھویں صدی کا زمانہ معاشیات کی تاریخ میں نمایاں حیثیت رکھتا ہے اس دور کو عہد تجارت کہا جاتا ہے اس زمانے میں جن عاملوں نے معاشی خیالات کا اظہار کیا ہے انھیں تجارتی بائزرگنٹیلٹس کے نام سے موسوم کیا گیا ہے۔ چونکہ یہ علماء ملک کی مادی ترقی کے لئے تجارت پر بہت زور دیتے تھے اس لئے انھیں تجارتی بائزرگنٹیلٹس کے نام سے تعبیر کیا جاتا ہے۔ پھاس من، ولیم ہٹی اور جون سٹیاچاٹلڈ وغیرہ ممتاز تجارتی بائزرگنٹیلٹس کے اہم خیالات یہ تھے۔ (۱) جہاں تک ہو سکے ملک میں سونا چاندی زیادہ سے زیادہ مقدار میں جمع رکھے جائیں۔ (۲) ملک کے باشندوں کو چاہیے کہ وہ جس قدر اشیاء دیگر ملک سے اپنے ہاں منگواتے ہیں ان سے زیادہ اشیاء اپنے ملک سے دیگر ملک کو روانہ کریں تاکہ ملک میں سونے چاندی کی درآمد ہو سکے۔ (۳) یہ لوگ صنعت کو زراعت پر غیر ضروری ترجیح دیتے تھے۔ (۴) چونکہ آبادی قومی طاقت کا ایک عنصر ہے لہذا اس خیال کے حامی تھے کہ ملک کی آبادی زیادہ سے زیادہ ہو۔ (۵) قہریم کی ترقی کے لئے حکومت کی امداد ضروری تصور کرتے تھے۔

(وسط اٹھارھویں صدی میں معاشی مفکرین کا ایک اور گرد و نھودار ہوا جس کو فطرائین یا

نزدیک کرنا کہتے ہیں۔ معاشیات کی ترقی میں فطرائین کی خدمات بہت اہمیت رکھتی ہیں۔ انھیں  
 انسان معاشیات کے نام سے بھی یاد کیا جاتا ہے۔ چونکہ فطرائین قانونِ فطرت کے حامی تھے لہذا  
 انھیں فطرائین کہنا مناسب سمجھا گیا۔ کوسٹے گورنر نے اور ترگوواہم فطرائین گذرے ہیں۔ فطرائین کے ہم  
 خیالات یہ تھے (۱) انسان اپنی ہر جہد و جہد میں کسی خود ساختہ نظام کے تابع نہیں ہونے بلکہ  
 وہ ایک قدرتی نظام پر عمل کرتے ہیں اس قدرتی نظام کو وہ قانونِ فطرت کہتے تھے (۲) ان کے  
 نزدیک حکومت کا کام بس اسی قدر تھا کہ دور عایا کی جان و مال اور آزادی کی حفاظت کرے  
 اور دیگر معاملات میں مداخلت نہ کرے۔ فطرائین عدم مداخلت کی پالیسی کے حامی تھے اور یہ  
 اصطلاح انھیں کی ساختہ ہے۔ (۳) ان کے نزدیک سب سے زیادہ اہمیت زراعت کو حاصل  
 تھی اور وہ یہ کہتے تھے کہ زراعت ہی ایک ایسا پیشہ ہے جس کے ذریعہ ہر سال دولت پیدا ہوتی  
 ہے اور اس سے تمام قوم کی کفالت ہوتی ہے۔ (۴) زراعت کے ذریعہ جس قدر دولت پیدا ہوتی  
 ہے وہ تمام افراد قوم کے مابین تقسیم ہوتی ہے۔ اسی بنا پر وہ صرف زراعت کو پیدا اور پیشہ  
 تصور کرتے تھے۔ دیگر پیشے ان کے نزدیک غیر پیدا اور تھے یعنی ان پیشوں سے کسی قسم کی جدید دولت  
 نہیں پیدا ہوتی۔ (۵) چونکہ وہ یہ خیال کرتے تھے کہ صرف زراعت ہی کے ذریعہ ہر سال  
 جدید دولت پیدا ہوتی ہے لہذا گس بھی صرف زراعت ہی پر عاید کیا جانا چاہیے۔ فطرائین کی  
 سب سے اہم خدمت یہ ہے کہ انھوں نے اپنے پیشرووں کے غلط خیالات پر تنقید کی اور  
 اس کی بدولت معاشیات کو ترقی ہوئی۔

معاشی تاریخ میں جو نام سب سے زیادہ اہمیت رکھتا ہے وہ آدم سمخہ بسم اللہ الرحمن الرحیم  
 ہے۔ اس نے ۱۶۶۶ء میں ایک مشہور کتاب "دولت اقوام" لکھی۔ یہ کتاب دو جلدوں میں لکھی  
 گئی ہے جس میں ۵ حصے اور بحیثیت مجموعی (۳۲) ابواب ہیں۔ پہلے حصہ میں اس نے ان امور پر  
 بحث کی ہے جن کے ذریعہ افراد کی دولت پیدا کرنے کی قابلیت میں اضافہ ہوتا ہے۔ مزید برآں  
 یہ بھی بتلایا ہے کہ جب زمین۔ مزدور اور سرمایہ وغیرہ کی اجتماعی جدوجہد سے دولت پیدا

کی جائے تو پیدا شدہ دولت مذکورہ ارکان کے مابین کیوں کر تقسیم ہوگی۔ دوسرے حصے میں سرمایہ کی ماہیت پر بحث کی گئی ہے۔ نیز یہ بتلایا گیا ہے کہ سرمایہ کے اجتماع کے لئے کن حالات کا ہونا ضروری ہے اور جمع کیا ہوا سرمایہ مختلف کاروبار میں کیوں کر مشغول کیا جاسکتا ہے۔ تیسرے حصے میں یہ بتلایا گیا ہے کہ قوموں کی دولت مندی کے کیا اسباب ہو سکتے ہیں۔ اگر ان پر مصنوعی تحدیدات عاید کی جائیں تو اس کے کیا نتائج برآمد ہوں گے۔ شہروں اور دیہاتوں کے مابین تجارت کے مفید نتائج پر بھی اسی حصے میں بحث کی گئی ہے۔ چوتھی کتاب میں اس نے اپنے پیش رو مفلحین یعنی تجارین کے اہم نظریات کو مختلف دلائل کے ذریعہ غلط ثابت کیا ہے۔ پانچویں کتاب میں حکومت کی آمدنی کے ذرائع اور مدات خرچ پر تفصیلی بحث کی گئی ہے۔

”دولتِ اقوام“ کی اہمیت کا اندازہ اس امر سے کیا جاسکتا ہے کہ اس کا ترجمہ دنیا کی تقویاً تمام ترقی یافتہ زبانوں میں ہو چکا ہے۔ خود آدم اسمتھ کے زمانے میں یہ کئی مرتبہ چھپ چکی تھی۔ اس کتاب کا اس زمانے کے سیاست دانوں پر بہت گہرا اثر پڑا اور اس کا شمار دنیا کی بڑی کتابوں میں ہوتا ہے۔ یہی کتاب درحقیقت علم معاشیات کا سنگ بنیاد ہے۔ اس کی تصنیف کے ذریعہ چونکہ آدم اسمتھ نے معاشیات کو علمی بنیادوں پر قائم کیا لہذا اسے معاشیات کا ابا آدم کہا جاتا ہے۔ آدم اسمتھ کے بعد دوسرے اہم نام ہنٹنم اور ہنٹنم کے ہیں۔ جرمنی ہنٹنم (۱۸۱۵ء) تا (۱۸۳۲ء) نے معاشیات پر مختلف کتابیں اور رسالے لکھے ہیں۔ ان میں ”ریاکی وکالت“ بہت مشہور ہے۔ ہنٹنم ایک معاشی سے کہیں زیادہ ایک فلسفی تھا۔ لیکن اس کے باوجود اس نے معاشیات کی ترقی میں جو اہم خدمت انجام دی ہے اسے نظر انداز نہیں کیا جاسکتا۔

روبرٹ ہنٹنم (۱۷۹۶ء تا ۱۸۳۴ء) کی سب سے اہم خدمت یہ ہے کہ اس نے عوام کی توجہ ایک ایسے مسئلہ کی جانب منطقت کرائی جو صحتی محاکم سے بہت اہمیت رکھتا ہے۔ یہ مسئلہ آبادی کا ہے۔ اس نے اس نے آبادی پر ایک مفہوم شائع کیا، اس کی اشاعت کے بعد وقتاً فوقتاً اس میں مختلف قسم کی تبدیلیاں کی گئیں چنانچہ اسی مفہوم کو بعد میں ننگل میں ۱۸۰۲ء میں پیش کیا گیا اس مرتبہ اس کا نام ”اصول آبادی“

رکھا گیا۔ ماتمس کے اس مضمون کو بہت اہمیت حاصل ہوئی۔ چنانچہ اس کی زندگی میں کوئی چھ مرتبہ اس کی اشاعت عمل میں آئی۔ آخری مرتبہ یہ مضمون ۱۹۱۷ء میں شائع ہوا اور آج کل بھی نسخہ باقی ہے بہنیت مختصر طور پر ہم ماتمس کے نظریہ آبادی کو اس طرح بیان کر سکتے ہیں۔ ”جس رفتار سے آبادی میں انسانہ ہوتا ہے اسی رفتار سے ذرائع معاش میں زیادتی نہیں ہوتی۔ لہذا ایسی صورت میں آبادی کی روک تھام کے لئے اگر اخلاقی ضبطاً مثلاً شادیاں دیر سے کرنا اور ساتھ ہی ساتھ ناہائز طریق پر جنسی جذبات کی تشکیل سے احتراز کرنا) سے کام نہ لیا جائے تو دوسرے ذرائع مثلاً مختلف قسم کی بیماریوں، قحطوں، زلزلوں اور جنگ و جدال وغیرہ کی بدولت خود بخود آبادی میں مناسب تخفیف ہوگی۔“ آبادی کے اس نظریہ کو چونکہ ماتمس کے نام سے منسوب کیا جاتا ہے لہذا اس سے یہ نتیجہ نہیں نکالنا چاہئے کہ ماتمس ہی نے سب سے پہلے اس نظریہ کو پیش کیا۔ ماتمس سے قبل وقتاً فوقتاً مختلف مفکرین نے اس مسئلے کے متعلق اپنے خیالات کا اظہار کیا ہے۔ لیکن ماتمس کا امتیاز یہ ہے کہ اس نے اس نظریہ کو سب سے پہلے منظم اور مدلل طریق پر پیش کیا۔ اسی بنا پر اس نظریہ کو ماتمس کے نام سے منسوب کیا جاتا ہے۔

ماتمس کے بعد دوسرا اہم معاشی ڈیوڈ ریکارڈو ۱۸۱۷ء تا ۱۸۸۲ء گذرے۔ ریکارڈو آدم اسمتھ کا پیرو تھا۔ معاشی مسائل کے متعلق اس نے بہت سے مضامین اور کتابچے لکھے ہیں لیکن اس کی سب سے اہم تصنیف ”اصول معاشیات“ ہے۔ اس کتاب میں ریکارڈو نے مختلف معاشی مسائل پر بحث کی ہے۔ لیکن ان میں مسئلہ لگان کو بہت اہمیت حاصل ہے۔ ریکارڈو کے مسئلہ لگان کا خلاصہ یہ ہے۔ ”استعمال زمین کی بنا پر کاشت کار جو معاوضہ زمین دار کو ادا کرتا ہے وہ لگان ہے۔ اور یہ لگان قیمت پیداوار میں سے جملہ مصارف کاشت مہنگا کرنے کے بعد جو کچھ بچ رہے اس کے مساوی ہوتا ہے۔“ تجارت بین الاقوام اور زر وغیرہ کے متعلق بھی ریکارڈو نے قابل قدر خیالات کا اظہار کیا ہے۔

لیکارڈو کے بعد جیمس مل اور میکلاک کے نام قابل ذکر ہیں لیکن ان میں زیادہ

اہمیت، اسود لیم سینیر (۱۹۹۱ء تا ۱۹۶۳ء) کو حاصل ہے۔ اس کی ایک مشہور کتاب اصول معاشیات کا خاکہ ۱۹۳۶ء میں شائع ہوئی۔ سینیر کے بیان کردہ مسائل میں نظریہ سود کو بہت اہمیت حاصل ہے۔ سود کے متعلق اس نے "اجتناب کا نظریہ" پیش کیا، وہ کہتا ہے کہ سود اجتناب کا معاوضہ ہے۔ اجتناب سے مراد رقم جمع کرنے والوں کا یہ فعل ہے کہ وہ اپنی موجودہ احتیاجات میں سے چند کی تکمیل کرنے سے پرہیز کرتے ہیں اور رقم جمع کرتے ہیں۔

تاریخ معاشیات میں دوسرا اہم نام جان اسٹورٹ مل (۱۸۰۶ء تا ۱۸۶۳ء) کا ہے۔ مل کی اہم کتاب "اصول معاشیات" ہے۔ مل کا مقصد دراصل ایسی تصنیف پیش کرنا تھا جو عام استعمال میں آدم اسمتھ کی کتاب "دولت اقوام کی جانشین بن جائے۔ اگرچہ مل اس تدریس میں ناکام رہا تاہم اس کی خدمات اس قدر اہم ہیں کہ آدم اسمتھ کے بعد اسے دنیا کے بڑے معاشین میں جگہ دی جانی چاہئے۔ تین اجرت کے متعلق اس کا ایک نظریہ بہت مشہور ہے جسے "نظریہ اجرت فنڈ" کہتے ہیں! اس نظریہ کا خلاصہ یہ ہے ہر ملک میں مزدوروں کی اجرتیں او ا کرنے کے لئے سزایہ کا ایک ذخیرہ ہونا ہے۔ اس ذخیرہ کے مقابلے میں مزدوروں کی نقد اجس قدر زیادہ ہوگی اجرتوں کی شرح میں کمی ہوگی! اس کے برعکس مزدوروں کی نقد اجس قدر کم ہوگی اسی سزا سے اجرتوں کی شرح بھی زیادہ ہوگی۔ موجودہ زمانے میں یہ نظریہ قطعاً ثابت ہو چکا ہے تاہم اسے تاریخی اہمیت ضرور حاصل ہے۔

مذکورہ معاشین کے علاوہ وقتاً فوقتاً اور بھی بہت سے مشہور معاشین گذر رہے انھوں نے اپنی مختلف تصانیف کے ذریعہ معاشیات کی ترقی میں حصہ لیا۔ ان معاشین میں حسب ذیل نام اہم ہیں۔ (۱) کیری۔ (۲) تستا۔ (۳) رآؤ۔ (۴) نان تھیون۔ (۵) سمنڈی۔ (۶) فریڈرک لٹ۔ (۷) لاڈر ڈیل اور (۸) ہرمن وغیرہ۔

(۲) راڈ برٹس۔ لاسیل اعد کال مارکس وغیرہ۔

(۳) رچرڈ جونز۔ ڈالز جیٹ۔ اگوام امدلان بی وغیرہ۔

(۴) رڈوشر۔ ہڈی برانڈ۔ کارل کینز۔ شمار اور شغل وغیرہ۔

(۵) گاسن۔ جیونس اور ڈالرس وغیرہ۔

(۶) منجر۔ ویزر اور جیوہم بارک وغیرہ۔

جدید معاشین میں ڈاکٹر مارشل (۱۸۴۲ء تا ۱۹۳۳ء) کا نام بہت اہمیت رکھتا ہے۔ قدیم معاشین کی جو اہمیت آدم اسمتھ کو حاصل ہے جدید معاشین میں تقریباً وہی اہمیت ڈاکٹر مارشل کو حاصل ہے اسی بنا پر ڈاکٹر مارشل کو جدید معاشیات کا بانی کہا جاتا ہے۔ مارشل کی سب سے اہم تصنیف "اسول معاشیات" ہے۔ یہ کتاب ۱۸۹۰ء میں شائع ہوئی۔ اسے طبع ہو کر کوئی پچاس سال سے زیادہ عرصہ گزر چکا ہے لیکن اب بھی اسے بہت ممتاز حیثیت حاصل ہے چنانچہ اس کو مختلف جامعات میں نصابی کتاب کی حیثیت سے استعمال کیا جاتا ہے۔ مارشل کی سب سے اہم خدمت یہ ہے کہ اس نے قدیم نظریات کو جدید حالات کی روشنی میں صحت اور عہدگی کے ساتھ پیش کیا ہے۔

ڈاکٹر مارشل کے بعد ہیکلر، یو۔ پیگو۔ وکسٹیلڈ۔ وکسل بکس۔ رابرٹ سن۔ ہابسن۔ ہنڈ رمن۔ راجس۔ کول اور گرگری وغیرہ کے نام قابل ذکر ہیں۔ پروفیسر گرگری اس وقت ہندوستان کے معاشی مشیر ہیں۔ مذکورہ معاشین کے علاوہ پیٹن۔ اڈمس۔ سلگن۔ ٹاسگ۔ فشر۔ ایلی۔ کارور۔ نیلر۔ ڈیونپورٹ اور سیکر بھی اہمیت رکھتے ہیں۔

## (۸) عہد حاضرہ میں معاشیات کی اہمیت

پچھلے چند صفحات میں معاشیات کی جو تاریخ بیان کی گئی ہے اس سے پتہ چلتا ہے کہ اس علم کی ابتدا ہو کر ابھی بہت زمانہ نہیں گزرا۔ اگر آدم اسمتھ کی کتاب "دولت اتوام" کی اشاعت (۱۷۷۶ء) سے اس علم کی ابتدا کا دور شمار کیا جائے تو پھر اس کی عمر صرف ڈیڑھ سو سال سے کچھ زیادہ نظر آتی ہے۔ لیکن اس کے باوجود موجودہ زمانے میں اس کی اہمیت بہت زیادہ ہو گئی ہے اور ہوتی جا رہی ہے۔ یوں تو تمام عمرانی علوم انسانی زندگی کے کسی نہ کسی پہلو کا مطالعہ کرتے ہیں اور ان سے ہمیں ناقابل انکار

مدد ملتی ہے لیکن معاشیات براہ راست ایک ایسے پہلو کا مطالعہ کرتا ہے جسے زمانہ قدیم سے لے کر اب تک ہر زمانے اور ہر دور میں سب سے زیادہ اہمیت حاصل رہی ہے۔ اس پہلو سے ہماری مراد انسانی زندگی کا معاشی پہلو ہے۔ تہذیب اور شائستگی کے ابتدائی دور میں زندگی کے جہاں اور مسائل سیدھے سادے اور معمولی تھے معاشی مسائل بھی کچھ پیچیدہ نہ تھے۔ زمانے کی ترقی کے ساتھ ساتھ خاندانی زندگی قبیلہ واری زندگی میں اور قبیلہ واری زندگی قومی زندگی میں تبدیل ہو گئی ہے۔ موجودہ زمانے میں ذرائع نقل و حمل اور ذرائع خبر رسائی کی غیر معمولی ترقی کی وجہ سے بین الاقوامی تعلقات بھی بہت وسیع اور منظم ہو چکے ہیں۔ لہذا اب ہماری زندگی بہت بڑی حد تک بین الاقوامی ہو گئی ہے۔ معاشرتی تعلقات کی اس ترقی کی وجہ سے معاشیات کے مسائل خاندانی قبیلہ واری یا قومی معیشت تک محدود نہیں رہے بلکہ ان کا دائرہ بین الاقوامی معیشت تک وسیع ہو گیا ہے۔ بحیثیت مجموعی آبادی کے اضافے، ذرائع معاش کی قلت، معاشی کشمکش کی شدت نے خاندانی، قبیلہ واری، قومی اور بین الاقوامی معیشت کے نقطہ نظر سے نئے نئے اور پیچ در پیچ مسائل پیدا کر دیئے ہیں۔ ان تمام مسائل کا مطالعہ اور تحلیل کوئی آسان کام نہیں ہے۔ یہی وجہ ہے کہ معاشیات کے مباحث کا دائرہ روز بروز وسیع ہو رہا ہے۔ اس کے نتیجے میں دن بدن ترقی ہو رہی ہے اور اسی مناسبت سے اس کی اہمیت بھی بڑھتی جا رہی ہے۔ موجودہ زمانے میں معاشیات کی نمایاں اہمیت کا حقیقی سبب معاشی کشمکش کی شدت اور زیادتی ہے۔ معاشیات کا مطالعہ صرف بین الاقوامی اور قومی نقطہ نظر سے مفید ہے بلکہ اس کے ذریعہ خاندانی معیشت کو بھی بہت کچھ بہتر بنایا جاسکتا ہے۔

## (۹) کتن کی کتاب مساوی معاشیات لے

ایڈون کنن دسمبر ۱۹۲۱ء تا ۱۹۳۵ء کی کتاب ایلمنٹری پوسٹیکل کانفیجری پہلی مرتبہ ۱۹۸۸ء میں

لے۔ ادارہ ادبیات اردو کی رائے مطابق نقاری کا ایک حصہ ایڈون کنن کی کتاب ایلمنٹری پوسٹیکل کانفیجری پہلی مرتبہ ۱۹۸۸ء میں لے۔ ادارہ ادبیات اردو کے طلباء کے ضابطہ میں شریک سے ابتدائی مضمون کے لئے اس کتاب کا مطالعہ مفید ہوگا۔

شائع ہوئی اس کے بعد بھی وقتاً فوقتاً اس کی طباعت ہوتی رہی۔ مبادی معاشیات کے نام سے ڈاکٹر ذاکر حسین صاحب صدر جامعہ ملیہ نے اس کا اردو میں ترجمہ کیا ہے لیکن نے مذکورہ کتاب میں بتلایا ہے کہ معاشیات کا اصل مقصد بنی نوع انسان کی مادی خوش حالی کے اسباب کی تشریح و توجیح کرنا ہے۔ خوش حالی کو دھڑھولوں میں تقسیم کیا گیا ہے۔ (الف) عام خوش حالی اور (ب) انفرادی خوش حالی۔ کتاب کے پہلے حصے میں عام خوش حالی پر بحث کی گئی ہے۔ اور دوسرا حصہ انفرادی خوش حالی سے متعلق ہے۔ انفرادی خوش حالی اور عام خوش حالی کے حاصل کرنے میں کسی ملک کی حکومت کو بہت بڑا دخل ہوتا ہے۔ لہذا اس اہمیت کے پیش نظر کتاب کے تیسرے حصے میں خوش حالی اور حکومت کے باہمی تعلق پر روشنی ڈالی گئی ہے۔ اسی ترتیب کو ملحوظ رکھتے ہوئے ہم ابتداً عام خوش حالی پر بحث کریں گے۔

## (۱۰) پہلا حصہ۔ عام مادی خوش حالی

عام مادی خوش حالی کا مفہوم عام میں اُس قوم کو خوش حال سمجھا جاتا ہے جس کے پاس مجموعی طور پر زیادہ سے زیادہ دولت ہو لیکن کسی قوم کی خوش حالی کا یہ معیار صحیح نہیں۔ ایک ملک اپنی مجموعی دولت کے نقطہ نظر سے کس قدر فاقیت کیوں نہ رکھے اس کو اس وقت تک خوش حال نہیں کہا جاسکتا جب تک کہ ہمیں یہ نہ معلوم ہو کہ اس ملک میں تقسیم آمدنی کا کیا حال ہے۔ فرض کیجئے دو ملک ہیں۔ ہر دو کی آبادی مساوی ہے اور ہر دو کی مجموعی دولت بھی مساوی ہے۔ یہ بھی فرض کیجئے کہ ایک ملک کی مجموعی دولت کا آٹھ حصہ مجموعی آبادی کے آٹھ حصے کے ہاتھ میں ہے اور دوسرے ملک کی مجموعی دولت تمام باشندوں کے مابین بڑی حد تک مساوی طور پر تقسیم ہے۔ اس صورت میں پہلے ملک کے مقابل دوسرے ملک کو خوش حال سمجھا جائے گا۔ گوکہ پہلے ملک میں بھی اسی قدر دولت ہے جس قدر کہ دوسرے ملک میں۔ اس فرق کی وجہ یہ ہے کہ پہلے ملک میں دولت کی تقسیم انتہائی درجہ ناقص ہے اور دوسرے ملک میں

مناسب ہے۔ اگر کسی ملک کی آبادی کا محدود حصہ آرام و آسائش کی زندگی بسر کرے اور باقی افراد مصیبت اور گرفت کی زندگی بسر کریں تو ایسا ملک خوش حال نہیں کہلایا جاسکتا۔ کسی ملک کی خوش حالی کے لئے دیگر امور کے علاوہ دو اہم چیزیں ضروری ہیں پہلا یہ کہ اس ملک میں اس قدر دولت پیدا کی جانی چاہئے کہ اس کے ذریعہ تمام ملک کے باشندے انسانوں کے شایان شان ایک معقول معیار آرام پر زندگی بسر کر سکیں۔ دوسرے یہ کہ پیدا شدہ دولت کی تقسیم بھی مناسب ہو۔ اگر دولت تو زیادہ پیدا کی جائے اور اس کی تقسیم غیر مساوی ہو تو اس کا مخالف اثر عام خوش حالی پر پڑے گا۔ باشندگان ملک کی ایک محدود تعداد دولت سے مستفید ہوگی اور باقی باشندے غریب۔ افلاس اور ناداری کی زندگی بسر کریں گے۔

جب ہم یہ کہتے ہیں کہ باشندگان ملک کی خوش حالی کے لئے دولت کی زیادتی کے شرائط، دولت کی مناسب مقدار کا ہونا ضروری ہے تو پھر ایک سوال یہ پیدا ہوتا ہے کہ وہ کیا ذرائع ہیں جن کی بدولت ملک میں دولت کی مناسب مقدار پیدا کی جاسکتی ہے۔

(۱) وسائل قدرت — دولت کی مناسب مقدار پیدا کرنے کے لئے سب سے پہلے

وسائل قدرت یا وسائل معاش کا مناسب مقدار میں پایا جانا ضروری ہے۔ وسائل قدرت یا وسائل معاش سے مراد کسی ملک کے وہ تمام ذرائع معاش ہیں جو قدرت نے اس ملک کو عطا کئے ہیں۔ کسی ملک کی زمینات، دریا، پہاڑ، آبشار، جنگلات، معدنیات وغیرہ قدرتی وسائل میں شامل ہیں جس ملک میں وسائل قدرت کی جس قدر ہتھات ہوگی اسی مناسبت سے اس ملک میں زیادہ دولت پیدا کرنے کے امکانات ہوں گے۔ برعکس اس کے جس ملک میں وسائل قدرت کی مقدار جس قدر محدود ہوگی اسی مناسبت سے دولت بھی کم پیدا کی جاسکتی گی۔

(۲) وسائل قدرت سے پورا پورا استفادہ کرنے کی صلاحیت — دولت کی مناسب مقدار پیدا کرنے کے لئے دوسری شرط یہ ہے کہ باشندوں میں اس امر کی پوری پوری صلاحیت ہو کہ وہ اپنے ملک کے خداداد وسائل سے مکمل استفادہ کر سکیں۔ کیونکہ کسی ملک میں

وسائل قدرت کی کس قدر زیادتی کیوں نہ ہو اگر وہاں کے باشندے ان وسائل سے پورا پورا استفادہ نہ کر سکیں تو دولت کی مناسب مقدار پیدا نہ ہو سکے گی۔ پس معلوم ہوا کہ دولت کی زیادہ مقدار پیدا کرنے کے لئے ایک طرف وسائل معاش کا ہونا ضروری ہے اور دوسری طرف باشندگان ملک میں ایسی صلاحیت بھی ہونی چاہئے کہ وہ ان وسائل کو بہتر استفادہ کر سکیں۔ ایسی حالت میں یہ سوال پیدا ہوتا ہے کہ وہ کونسے فرائع ہیں جن کی بدولت کسی ملک کے باشندوں میں اپنے وسائل سے پورا پورا استفادہ کرنے کی صلاحیت پیدا ہوتی ہے۔

اس سلسلے میں تعلیم کا مسئلہ بہت اہمیت رکھتا ہے۔ تعلیم کی وسیع تقسیم و طرح پر کی جاسکتی ہے۔ فنی تعلیم اور عام تعلیم فنی تعلیم سے ہماری مراد ایسی تعلیم ہے جو خاص خاص پیشوں سے متعلق ہو۔ مثلاً زراعت، صنعت و حرفت، تجارت وغیرہ کی تعلیم۔ عام تعلیم سے مراد ایسی تعلیم ہے جس کی نوعیت ادبی و فطری ہو۔ مادی ترقی کے لئے ہر دو قسم کی مناسب تعلیم ضروری ہے۔

تعلیم کے علاوہ عمدہ صحت کا مسئلہ بھی کافی اہمیت رکھتا ہے کسی قوم کے قدرتی وسائل خواہ کس قدر زیادہ کیوں نہ ہوں اس ملک میں تعلیم کا مہیا رہی کس قدر زیادہ کیوں نہ ہو۔ اگر وہاں کے باشندوں کی صحت ٹھیک نہ ہو تو دولت کی خاطر خواہ مقدار نہیں پیدا کی جاسکتی۔ عمدہ صحت کے لئے تین چیزیں ضروری ہیں۔ صحت بخش غذا، صحت بخش لباس، اور صحت بخش مکان۔ یعنی فونڈ کا گڈنگا میں دولت پیدا کرنے کی صلاحیت بڑھانے کے لئے یہ ضروری ہے کہ ایک طرف تو پیٹ بھر غذا میسر ہو اور دوسری طرف اس غذا میں صحت اور توانائی میں اضافہ کرنے والے اجزاء بھی متناسب مقدار میں موجود ہوں۔ اسی طرح لباس بھی اس نوعیت کا ہونا چاہئے کہ اس کی بدولت موسمی اثرات سے اچھی طرح بچ سکیں۔ خصوصاً سرد ممالک میں لباس کا مسئلہ بہت اہمیت رکھتا ہے۔ عمدہ صحت کے لئے صاف اور ہوادار مکان بھی ضروری چیز ہے۔ اگر مکانات تاہیک فیروزانہ اور گندے ہوں تو ظاہر ہے کہ اس سے صحت متاثر ہوئے بغیر نہیں رہ سکتی۔

(۳) مفید مادی اشیاء کا استعمال۔ دولت کی زیادہ مقدار پیدا کرنے کے لئے

مفید مادی اشیاء کا استعمال بھی ضروری ہے۔ مفید مادی اشیاء دو قسم کی ہیں۔ غذا، لباس اور مکان براہ راست مفید مادی اشیاء ہیں۔ برعکس اس کے وہ اشیاء جن سے غذا، لباس اور مکان کی تیاری میں مدد ملتی ہے، بالواسطہ مفید مادی اشیاء کہلاتی ہیں جن مختلف قسم کے آلات و اوزار اور مشین وغیرہ بالواسطہ فیصلی اشیاء میں شامل ہیں۔ براہ راست مفید مادی اشیاء کو اشیائے صرف اور بالواسطہ مفید مادی اشیاء کو اشیائے پیدائش بھی کہا جاتا ہے۔ پیدائش دولت کے نقطہ نظر سے بالواسطہ مفید مادی اشیاء یا آلات و اوزار اور مشین وغیرہ کا استعمال بہت اہمیت رکھتا ہے۔ اگر اشیاء ہاتھ سے تیار کی جائیں تو وہ نہ صرف بھدئی قسم کی تیار ہوں گی بلکہ ایک مقررہ وقت میں مقابلتہ بہت کم تیار ہوں گی۔ برعکس اس کے اگر ان کی تیاری میں عمدہ قسم کے آلات و اوزار اور مشین استعمال کئے جائیں تو نہ صرف یکساں اشیاء تیار ہوں گی بلکہ وہ خوبصورت بھی ہوں گی اور ایک مقررہ وقت میں مقابلتہ زیادہ تیار کی جاسکیں گی۔ مثال کے طور پر کپڑے کی بنائی کو لیجئے۔ کپڑا ہاتھ سے بھی تیار کیا جاسکتا ہے اور مشین کے ذریعہ بھی۔ لیکن دوسری صورت میں نہ صرف نفیس اور عمدہ کپڑا تیار ہوگا بلکہ اس کی مقدار بھی مقابلتہ زیادہ ہوگی۔ یہی حال دیگر اشیاء کی پیدائش کا ہے۔ اسی بنا پر کہا جاتا ہے کہ اشیاء کی پیدائش میں آلات و اوزار اور مشین وغیرہ سے جس قدر زیادہ کام لیا جائے گا اسی قدر زیادہ دولت پیدا ہو سکے گی۔ ہندوستان کے مقابل ترقی یافتہ ممالک میں زیادہ دولت پیدا کی جاتی ہے جس کی ایک وجہ یہ ہے کہ ہندوستان میں پیدائش دولت کے لئے جس قسم کے آلات و اوزار استعمال کئے جاتے ہیں وہ بالعموم بہت ادنیٰ اور معمولی قسم کے ہوتے ہیں۔ برعکس اس کے ترقی یافتہ ممالک میں معمولی معمولی اشیاء کی تیاری کے لئے بھی مشین استعمال کی جاتی ہے نتیجہ یہ کہ دولت بھی زیادہ پیدا ہوتی ہے۔ واضح رہے کہ معاشیات میں دولت سے مراد صرف سکے اور نوٹ نہیں بلکہ اس کی تعریف میں وہ تمام اشیاء شامل ہیں جن سے ہماری کوئی نہ کوئی احتیاج پوری ہوتی ہے اور جنہیں ہم خریدتے اور بیچتے ہیں۔

(۴) باہمی تقاوان عمل یا تقسیم عمل۔ جس طرح آلات و اوزار اور مشین وغیرہ کے استعمال کی وجہ سے زیادہ دولت پیدا ہوتی ہے اسی طرح باہمی تقاوان یا تقسیم عمل کے طریقے سے کام لینے کی وجہ سے بھی دولت کی پیدائش میں اضافہ ہوتا ہے۔ تقسیم عمل سے مراد دولت پیدا کرنے کا وہ طریقہ ہے جس کے تحت ہر چیز کی تیاری متعدد کاموں میں تقسیم کر دی جاتی ہے اور ان میں سے ہر ایک کام جداگانہ مزدور کے سپرد کیا جاتا ہے۔ مثال کے طور پر جو تاسازی کے کام کو لیچے۔ بڑے بڑے کارخانوں میں اس کام کو متعدد افراد کے مابین تقسیم کیا جاتا ہے۔ ایک شخص صرف چمکھڑا کرتا ہے، دوسرا اس کے مناسب ٹکڑے کرتا ہے، تیسرے اسے کٹتا ہے، چوتھا ایڑیاں تیار کرتا ہے۔ اسی طرح جوڑنے کی تیاری سے متعلق دیگر کام جزوی طور پر متفرق افراد کے سپرد کر دئے جاتے ہیں اور متعدد افراد کی اجتماعی کوشش سے ٹوٹا تیار ہو کر فروخت کرنے کے قابل بنتا ہے۔ یہ سوال کہ تقسیم عمل کے طریقے سے کام لینے کی بدولت مقدار پیداوار میں کچھ بھی اضافہ ہوتا ہے تو اس کے چند وجوہ ہیں۔

پہلا یہ کہ اس کی وجہ سے بڑا کام چھوٹے چھوٹے حصوں میں تقسیم ہو جاتا ہے اور ہر شخص کو اس کی قابلیت اور استطاعت کے مطابق کام ملتا ہے۔ مرد و منکر کام انجام دیتے ہیں عورت اور بچے معمولی کام کرتے ہیں۔ چونکہ ہر مزدور کو اس کے کام کی نوعیت کا سوا ذکر کرتے ہوئے زیادہ یا کم اجرت دی جاتی ہے۔ لہذا مصارف پیدائش میں کمی ہوتی ہے۔ دوسرے یہ کہ آلات و اوزار اور پیداوار خام وغیرہ کی بھی کفایت ہوتی ہے۔ تیسرے یہ کہ ایک ہی کام بار بار کرنے کی وجہ سے مزدور کو مہارت حاصل ہوتی ہے اور وہ مقررہ وقت میں مقابلتہ زیادہ کام کرتا ہے اور مجموعی طور پر دولت زیادہ پیدا ہوتی ہے۔

واضح رہے کہ تقسیم عمل کے فوائد کے ساتھ ساتھ اس کے نقصان بھی ہیں۔ پہلا نقص یہ ہے کہ اس کے تحت چونکہ مزدور ایک ہی کام انجام دیتا ہے لہذا اس کی واقفیت کا دائرہ بہت محدود ہو جاتا ہے۔ اگر کسی وجہ سے اس کے کام کی مانگ نہ رہے تو چونکہ وہ دوسرا کام نہیں

انجام دے سکتا ہذا بے روزگاری ہٹا پڑتا ہے۔ دوسرا نقص یہ ہے کہ ہر وقت ایک ہی کام کرنے کی وجہ سے مزدور کو اپنے پیشے میں کوئی خاص دلچسپی نہیں ہوتی اور وہ ایک مشین کی طرح کام کرتا ہے نیز نقص یہ ہے کہ اس کی بدولت چونکہ عورتوں اور بچوں سے کام لینے کے امکانات نکل آئے ہیں۔ لہذا اکثر معاشرتی خرابیاں پیدا ہو گئی ہیں۔ کارخانوں میں آئے دن حادثات کا ہونا۔ بچوں اور حاملہ عورتوں وغیرہ کی کارکردگی کا متاثر ہونا۔ عورتوں اور مردوں کے یکساٹ کام کرنے کی وجہ سے مخرب اخلاق عادتوں کا پڑنا وغیرہ۔ تقسیم عمل کی ترقی اور استعمال مشین کا نتیجہ ہے۔

(۵) آبادی کی تناسب تعداد۔ کسی ملک کے وسائل معاش سے پورا پورا استفادہ کرنے اور دولت کی ممکن مقدار پیدا کرنے کے لئے آبادی کی ایک خاص تعداد ضروری ہے۔ فرض کیجئے کسی ملک کے وسائل قدرت سے خاطر خواہ استفادہ کرنے کے لئے چار کروڑ آبادی مطلوب ہے۔ اب اگر آبادی چار کروڑ کی بجائے چھ کروڑ ہو جائے یا صرف دو کروڑ رہ جائے تو ہر دو صورتوں میں دولت کی ممکن مقدار نہیں پیدا ہو سکے گی۔ پہلی صورت میں آبادی زائد از ضرورت ہوگی اور دوسری صورت میں ضرورت سے کم۔ اس کی تعداد اس قدر ہونی چاہئے کہ اس کے ذریعہ ملک کے وسائل سے بیشترین استفادہ کرتے ہوئے بیشترین دولت پیدا کی جاسکے۔ آبادی کی ایسی تعداد جو کسی ملک کے وسائل سے اتم استفادہ کرنے کے لئے موزوں ترین ثابت ہو۔ اسے متوازن آبادی کہلاتی ہے۔ اگر آبادی اس حد سے بڑھ جائے یا گھٹ جائے تو ہر دو صورتوں میں اس کی حالت غیر متوازن ہوگی۔ عملی طور پر کسی ملک میں متوازن آبادی کا ٹھیک طور پر تعین بہت ہی دقت طلب بلکہ محال ہے لیکن اس کے یہ معنی نہیں کہ متوازن آبادی کا نظریہ عملی حیثیت سے بے کار ہے۔ اس کی مدد سے آبادی کے مسئلہ کو حل کرنے میں قابل مبالغہ مدد ملتی ہے۔

### (۱۰) دوسرا حصہ۔ انفرادی خوش حالی

جس طرح اجتماعی خوش حالی کے نقطہ نظر سے دولت فردی چیز ہے۔ اسی طرح انفرادی

خوش حالی کا مادہ بھی (دیگر امور کے علاوہ) دولت کی مناسب مقدار پر ہوتا ہے (جہاں تک انفرادی طور پر دولت یا آمدنی حاصل کرنے کا تعلق ہے اس کی دو صورتیں ہوسکتی ہیں۔

(۱) ذاتی محنت اور (۲) ذاتی جائیداد۔ ذاتی محنت سے آمدنی حاصل کرنے کی تین صورتیں ہوسکتی ہیں (الف) خود اپنے استعمال کے لئے اشیاء تیار کرنا۔ (ب) دوسروں کے پاس ملازمت یا نوکری کرنا۔ (ج) کوئی کارخانہ یا کاروبار جاری کرنا۔ اسی طرح ذاتی جائیداد سے آمدنی حاصل کرنے کی بھی تین صورتیں ہیں (الف) ذاتی جائیداد کو خود استعمال کرنا۔ (ب) اس کے استعمال کا حق دوسروں کو دینا۔ (ج) یا اپنے قبضے میں ایک خاص قسم کی املاک اس وقت تک رکھنا کہ وہ قابل استعمال ہو جائے یا دوسرے اس کو طلب کریں (محنت اور جائیداد سے آمدنی حاصل کرنے کی جو مختلف صورتیں بیان کی گئیں، اب ہم ان کی جدا جدا تشریح کریں گے۔

محنت سے آمدنی حاصل کرنے کی تین صورتیں (الف) جیسا کہ اس سے قبل ہم معلوم کر آئے ہیں محنت سے آمدنی حاصل

کرنے کی ایک صورت تو یہ ہے کہ ہم خود اپنے لئے کوئی چیز تیار کریں مثلاً اگر کسی شخص کی بیوی اپنے شوہر اور بچوں کے کپڑے سی لے یا ماما رکھنے کی بجائے ذاتی طور پر کپڑاں کا انتظام کرے تو اس کے یہ معنی ہوئے کہ زیر بحث شخص کی بیوی کپڑوں کی سلائی کی اجرت اور ماما کی تنخواہ کے مساوی آمدنی حاصل کر رہی ہے۔ ایڈون کنن نے اسی خیال کو دو مدرسین کی مثال سے واضح کیا ہے۔

فرض کیجئے دو مدرسین ہیں۔ الف اور ب۔ (الف) کو ذاتی جائیداد سے ۳۰۰ روپے سالانہ آمدنی ہوتی ہے اور دوسروں کے بچے پڑھانے سے سالانہ ۲۵۰ روپے ملتے ہیں۔ خود اپنے بچے کی تعلیم کے لئے وہ دوسرے شخص کو سالانہ ۵۰ روپے دیتا ہے۔ (ب) کو بھی ذاتی جائیداد سے (الف) کے مساوی آمدنی ہے اور بچے پڑھانے سے سالانہ ۲۵۰ روپے ملتے ہیں۔ لیکن اپنے بچوں کو ذاتی طور پر اسی حیثیت کی تعلیم دے لیتا ہے جیسی کہ (الف) کے بچوں کو دی جاتی ہے۔ ایسی صورت میں (الف) اور (ب) کی آمدنی مساوی ہوگی۔ گو بظاہر

(الف) کو اب کے مقابل ۵۰ روپے زائد ملتے ہیں۔ اس قسم کی آمدنی کو عام طور پر نظر انداز کیا جاتا ہے حالانکہ اس کا پورا پورا لحاظ رکھنا ضروری ہے۔ آمدنی حاصل کرنے کا یہ طریقہ خصوصاً ایسے افراد کے لئے بہت مفید ہے جو دوسروں کے ہاں محنت کر کے اپنی آمدنی میں اضافہ نہیں کر سکتے۔ مسلمان معاشرے کی عورتوں میں بالعموم یہ نقص پایا جاتا ہے کہ وہ اندرون خانہ اپنا ذاتی کام کرتے ہوئے بھی غار کرتی ہیں۔ اس قسم کی عورتیں حالات کا لحاظ کرتے ہوئے اگر بچوان کا انتظام خود کر لیں، صفائی اور امی قسم کے معمولی کاموں کا انتظام اپنے بچوں کے تفویض کر دیں۔ شوہر اور بچوں کا لباس مکمل طور پر خود ہی سہی لیں تو خاندان کی مجموعی آمدنی میں قابل لحاظ اضافہ ہو سکتا ہے۔ اس میں شک نہیں کہ بعض سمجھ دار اور محنتی عورتیں اس قسم کا گھر بیلو کام انجام دے کر اپنی زندگی کو قابل لحاظ حد تک خوش حال بناتی ہیں لیکن بہت سی کم سمجھ سست اور کاہل عورتیں ایسی ہیں جو اپنے شوہر و بچوں پر غیر معمولی طور پر بار ثبات ہوتی ہیں۔

(ب) محنت سے آمدنی حاصل کرنے کا دوسرا طریقہ لازمت یا مزدوری ہے۔ ملازمت کے معاوضے کو تنخواہ اور مزدوری کے معاوضہ کو اجرت کہا جاتا ہے۔ اجرت دو قسم کی ہوتی ہے ایک وہ جو ہر شکل زر داد کی جائے مثلاً آٹھ آنے روز یا (۱۵) روپے ماہانہ۔ دوسرے وہ جو ضروریات کی شکل میں دی جائے مثلاً کھانا پینا اور رہنے کے لئے مکان وغیرہ۔ پہلی قسم کی اجرت کو اجرت متعارفہ اور دوسری قسم کی اجرت کو اجرت صحیحہ کہتے ہیں۔ مزدور کے نقطہ نظر سے اجرت صحیحہ بہت اہمیت رکھتی ہے کیونکہ مزدور کی خوش حالی کا مدار زر کی اس مقدار پر نہیں ہوتا جو اسے روزانہ یا ماہانہ ملتی ہے بلکہ مایحتاج زندگی کی اشیاء کی مقدار یا تعداد پر ہوتا ہے جو اسے اس زر کے معاوضے میں حاصل ہوتی ہے۔ مایحتاج زندگی کی مختلف اشیاء جس قدر زیادہ ملیں گی۔ اسی لحاظ سے مزدور کی مادی خوش حالی کے امکانات بھل آئیں گے۔ برعکس اس کے مقدار زر کے معاوضے میں مایحتاج زندگی کی مختلف اشیاء جس قدر کم ملیں گی۔ اس کا حوالہ اثر مزدور کی خوش حالی پر پڑے گا۔ اگر غلہ روپے کو ۱۰ سیر ملنے کی بجائے (۱۵) سیر ملنے لگے تو اس سے

مزدور کی خوش حالی بڑھ سکے گی۔ برعکس اس کے اگر غلہ، اسیر کی بجائے ہیر ملنے لگے تو اس سے مزدور کی خوش حالی گھٹے گی۔ ایسی صورت میں یہ کہا جاسکتا ہے کہ اگر غلہ اور دیگر اشیاء کی گرانہ کے ساتھ ساتھ اجرتوں اور تنخواہوں میں متناسب اضافہ نہ ہو تو اس کا مخالفت اثر مزدور کی خوش حالی پر پڑے گا۔ برعکس اس کے غلہ اور دیگر اشیاء کی ارزانی کے ساتھ ساتھ اجرتوں اور تنخواہوں میں تخفیف نہ ہونے مزدور کی خوش حالی بڑھ سکے گی۔ بہر طور اشیائے ضروریات کی گرانہ کے ساتھ مزدوروں کی اجرتوں اور تنخواہوں میں اضافہ ضروری ہے۔ اشیاء کی گرانہ کے ساتھ بہت عرصہ تک اجرتوں اور تنخواہوں میں متناسب اضافہ نہ کیا جائے تو اس سے مزدوروں کی قوت کارگزاری متاثر ہوگی اور وہ سابقہ معیار پر زندگی نہیں بسر کر سکیں گے۔ مزدوروں کو اس قدر اجرت ملنی چاہئے کہ جس کے ذریعہ وہ اپنی اور اپنے اہل و عیال کی صحت اور قوت کارگزاری کو بڑھا سکیں اور ایک خاص معیار پر برقرار رکھ سکیں۔

درج محنت سے آمدنی حاصل کرنے کا تیسرا طریقہ کاروبار جاری کرنے کا ہے۔ مثلاً بارہ بانہ۔ صاحب سازی۔ بن سازی یا لمسی اور قسم کارخانہ قائم کرنا۔ کارخانہ دار کو معاشیات کی اصطلاح میں آجر کہا جاتا ہے اور اس کی محنت کے معاوضے کو اجرت نہیں بلکہ منافع کہتے ہیں۔ کارخانہ دار اور مزدور کی جدوجہد اور ذمہ داری میں فرق ہوتا ہے۔ اسی لئے ایک کی محنت کے معاوضے کو منافع اور دوسرے کی محنت کے معاوضے کو اجرت کہتے ہیں۔ کارخانہ دار کو قیام کارخانہ کے لئے مکان کا انتظام کرنا پڑتا ہے۔ رقم کا انتظام کر کے آلات و اوزار اور پیداوار عام کی خریدی کرنی پڑتی ہے۔ مزدور مہیا کرنا پڑتا ہے اور اشیاء کی تیاری یا فروخت سے قبل اجرت دینی پڑتی ہے۔ کارخانہ دار بحیثیت مجموعی کارخانے کی ترقی یا دیوالیہ کا ذمہ دار ہوتا ہے۔ برعکس اس کے مزدور بہت بڑی حد تک آزاد ہوتا ہے۔ مقررہ وقت تک کام کرتا ہے اور اجرت پاتا ہے۔ کارخانے کی ترقی یا دیوالیہ کی براہ راست ذمہ داری مزدور پر نہیں ہوتی۔ محنت سے حاصل ہونے والی آمدنی میں فرق کے اسباب | یہاں تک اس امر کی

تشریح کی گئی کہ محنت سے آمدنی حاصل کرنے کے مختلف طریقے کیا ہیں لیکن روزمرہ زندگی میں ہم اس امر کا مشاہدہ کرتے ہیں کہ محنت سے حاصل ہونے والی آمدنی میں نمایاں فرق ہوتا ہے۔ بعض افراد کو ان کی محنت کا بہت ہی کم معاوضہ ملتا ہے اور بعض کو بہت زیادہ۔ اس کا اب دیکھنا یہ ہے کہ اس فرق کے کیا اسباب ہیں۔

اس کی ایک وجہ یہ ہے کہ خاص خاص کاموں کو عمدگی کے ساتھ انجام دینے کی تمام افراد میں یکساں قابلیت نہیں ہوتی اس قابلیت میں جس قدر فرق ہو گا اس مناسبت سے آمدنیوں میں بھی فرق پایا جائے گا۔ جو افراد اپنے کام کو جس قدر عمدگی کے ساتھ انجام دیں گے انہیں اسی قدر زیادہ معاوضہ ملے گا۔ برعکس حالت میں معاوضہ کم ہو گا۔ جہاں تک تجربہ کار افراد کی شرح منافع میں فرق کا تعلق ہے اس کی بھی اہم وجہ یہ ہے کہ بعض کارخانہ داروں میں خداداد کاروباری صلاحیت ہوتی ہے اور اکثر اس سے محروم رہتے ہیں نتیجہ یہ کہ بعضوں کو بہت زیادہ منافع ملتا ہے اور اکثروں کو بہت کم۔

آمدنیوں میں فرق کی دوسری وجہ یہ ہے کہ بعض کام سیدھے سادے اور معمولی ہوتے ہیں۔ اور بعض مشکل اور مہارت طلب۔ جو کام آسان اور معمولی ہوتے ہیں ان کا معاوضہ بھی کم ہوتا ہے۔ لیکن مشکل اور مہارت طلب کاموں کا معاوضہ بہت زیادہ ہوتا ہے۔ یہاں پر ایک سوال یہ پیدا ہو سکتا ہے کہ جب مشکل اور مہارت طلب کاموں کا بہت زیادہ معاوضہ ملتا ہے تو سب لوگ اسی نوعیت کے کام انجام دینے کی کوشش کیوں نہیں کرتے تاکہ انہیں زیادہ معاوضہ ملے۔ ذرا غور رہے کہ سب لوگ یکساں محنت پسند نہیں ہوتے۔ بزرگ شخص بالعموم اپنے معاشرے کی مناسبت سے کوئی پیشہ اختیار کرتا ہے۔ اسی طبقہ کے لوگ بالعموم اسی نوعیت کے کام کرتے ہیں جو ان کے معاشرے کے افراد انجام دیتے ہیں۔ یہی حال متوسط اور اعلیٰ طبقہ کے لوگوں کا ہے۔ علاوہ ازیں مشکل اور مہارت طلب کام انجام دینے کے لئے خاص قسم کی تعلیم ضروری ہوتی ہے لیکن سب افراد کو تعلیم حاصل کرنے کے کئی مواقع دیا جھنصوں میں مانده

مالک میں) حاصل نہیں ہوتے۔ ان وجوہ کی بنا پر تمام افراد کی صلاحیت اور قابلیت یکساں نہیں ہوتی اور محنت سے حاصل ہونے والی آمدنیوں میں فرق کا پایا جانا لازمی ہوتا ہے۔

پہلے ہم معلوم کر آئے ہیں کہ املاک سے آمدنی حاصل کرنے کی تین صورتیں | یا جائداد سے آمدنی حاصل کرنے

کی بھی تین صورتیں ہیں (الف) پہلا طریقہ یہ ہے کہ ہم اپنی جائداد کو خود استعمال کریں یا اگر ہم اپنے مکان میں خود رہیں یا اپنی موٹر کو ذاتی سواری کے لئے رکھیں تو اس کے پر معنی ہوئے کہ ہیں مکان اور موٹر سے آمدنی حاصل ہو رہی ہے۔ بظاہر یہ خیال عجیب معلوم ہوتا ہے کہ ہم ایک ایسی چیز سے جسے ہم خود استعمال کر رہے ہیں کیوں کہ آمدنی حاصل ہو سکتی ہے۔ اگر ہم ذرا غور کریں تو معلوم ہو گا کہ ہمیں ذاتی جائداد سے بھی جسے ہم خود استعمال کر رہے ہیں آمدنی حاصل ہوتی ہے۔ فرض کیجئے ایک شخص کی (د۔۔۔ ۱۰۰) روپے تنخواہ ہے۔ اس کا ایک ذاتی مکان بھی ہے اور اس مکان میں وہ خود رہتا ہے۔ لیکن اگر اس مکان کو کرایہ پر دیا جائے تو (۱۰۰) روپے ماہانہ کرایہ وصول ہو سکتا ہے۔ ایسی صورت میں یہ کہنا بالکل بجا ہو گا کہ شخص زیر بحث کی حقیقی آمدنی (۱۱۰۰) روپے ہے۔ بالعموم اس قسم کی آمدنی کو نظر انداز کیا جاتا ہے۔ حالانکہ حقیقی آمدنی کا حساب لگانے وقت اس کا پورا پورا لحاظ رکھنا ضروری ہے۔

دب) املاک سے آمدنی حاصل کرنے کا دوسرا طریقہ یہ ہے کہ اس کے استعمال کا حق دوسروں کو دیا جائے اور اس کے عوض کچھ آمدنی حاصل کی جائے مثلاً مکان یا ملکات وغیرہ کا کرایہ پر دینا۔ سیکوں کا کرایہ پر چلانا یا موٹروں کو کرایہ پر دینا۔ واضح رہے کہ املاک دو قسم کی ہوتی ہیں۔ ایک یہ شکل زر اور دوسرے مکانات۔ ملکیت۔ موٹر یا سیکل وغیرہ کی شکل میں۔ ملک کی نوعیت کا لحاظ کرتے ہوئے ان سے حاصل ہونے والی آمدنی کے نام بھی مختلف ہوتے ہیں۔ مثلاً سکون زمیں کے استعمال کے معاوضے کو کرایہ کہا جاتا ہے۔ لیکن زر اعمیٰ نہیں کے استعمال کا معاوضہ لگانا کہلاتا ہے۔ اسی طرح زر کے استعمال کے معاوضے کو لگان یا کرایہ نہیں کہتے بلکہ

اسے سود کے نام سے موسوم کیا گیا ہے۔

(ج) املاک سے آمدنی حاصل کرنے کا تیسرا طریقہ یہ ہے کہ ہم کسی چیز کو اس وقت تک بطور ذخیرہ محفوظ رکھیں جب تک کہ وہ زیادہ کارآمد نہ ہو جائے۔ اس کی بہترین مثال ہمارے ہی ماحول سے لی جاسکتی ہے۔ ایک وہ زیادہ تھا جب کہ ناراین گوڑہ۔ حیدر گوڑہ اور حایت نگر کی آبادی بہت ہی ناقابلِ سمانا تھی۔ ہر طرف جنگل ہی جنگل تھا۔ زمینات کی قیمت بہت ادنیٰ اور معمولی تھی۔ چنانچہ اکثر لوگ پہلے کی زمینات کو چھوڑ کر گزے حساب سے خریدنا بھی خلافتِ منصفت سمجھتے تھے۔ لیکن جوں جوں اس طرف آبادی کا رجحان بڑھتا گیا زمینات کی قدر و قیمت میں بتدریج اضافہ ہونے لگا۔ اس رجحان کو دیکھ کر اکثر افراد نے منافع کی خاطر وسیع اراضیات خرید لیں۔ چنانچہ اب اس نواح میں زمینات کی قیمت تین روپے گز سے لے کر پانچ روپے گز ہے جن افراد نے دورانِ اندیشی سے ارزاں زمینات خریدی تھیں انہیں اس وقت معقول نفع مل رہا ہے۔ نہ صرف اراضیات بلکہ دیگر اشیاء کے لین دین سے بھی لوگ اسی طرح کی آمدنی حاصل کرتے ہیں۔ مثلاً فصل پر فائدہ بالعموم ارزاں ہوتا ہے لہذا تجارت پیشہ افراد وسیع پیمانے پر اس کی خریدی کرتے ہیں، اور کچھ عرصہ تک اسے بطور ذخیرہ محفوظ رکھتے ہیں۔ جب طلب خوب بڑھتی ہے اور قیمتیں گراں ہو جاتی ہیں تو اس وقت کافی منافع سے فروخت کر دیتے ہیں۔

املاک سے حاصل ہونے والی آمدنی میں فرق کے اسباب جس طرح محنت سے حاصل ہونے والی آمدنیوں میں مختلف وجوہ کی بنا پر فرق پایا جاتا ہے اسی طرح املاک سے حاصل ہونے والی آمدنیوں میں فرق کے مختلف وجوہ ہیں۔

اس فرق کی ایک وجہ تو یہ ہے کہ بعض افراد دولت کمانے اور پس انداز کرنے کی مقابلتاً زیادہ صلاحیت رکھتے ہیں۔ لہذا اس قابلیت کا لحاظ کرتے ہوئے بعض افراد کے ہاں زیادہ جائداد ہوگی اور بعض کے ہاں کم۔ ایسی صورت میں بعض کو املاک سے زیادہ آمدنی حاصل ہوگی تو بعض کو

بہت ہی کم اور اکثر نواس سے محروم نظر آتے ہیں۔

دوسری وجہ یہ ہے کہ بعض افراد کو ورثا زیادہ جائیداد ملتی ہے جن افراد کو ورثہ میں زیادہ جائیداد ملے گی ظاہر ہے کہ انہیں دوسروں کے مقابل املاک سے زیادہ آمدنی ہوگی۔

تیسرے یہ کہ جائے وقوع کی مناسبت کا بھی املاک سے حاصل ہونے والی آمدنیوں پر گہرا اثر پڑتا ہے۔ فرض کیجئے کہ کسی شخص کی ایک ملکی ماہد روڈ پر واقع ہے اور اس کا کرایہ ماہانہ (۴۵) روپے آتا ہے۔ دوسرے شخص کی ملکی اسی نمونے انجمن اور مالیت (صرف تعمیر ملکی) کی یا قوت پورہ میں واقع ہے اور اس کا کرایہ صرف (۲۰) روپے ماہانہ وصول ہوتا ہے۔ ہر دو ملکیوں کے نمونے انجمن اور صرف تعمیر کی یکسانیت کے باوجود کرایوں کا یہ فرق محض جائے وقوع کا نتیجہ ہے۔

انفرادی خوش حالی کے بیان کو ختم کرتے ہوئے مختصراً یہ کہا جاسکتا ہے کہ اس کا مدار انفرادی آمدنی کی نوعیت اور اس کے صرف پر ہوتا ہے جس شخص کی آمدنی جس قدر زیادہ ہوگی اسی لحاظ سے اس کی زندگی بھی خوش حال ہو سکے گی بشرطیکہ آمدنی کا صرف بھی مناسب اور مفید ہو۔ اگر آمدنی تو زیادہ ہو اور صرف کے طریقے ٹھیک نہ ہوں تو اس سے خاطر خواہ نتائج نہیں برآمد ہو سکیں گے۔ جہاں تک آمدنیوں کی زیادتی کا تعلق ہے اس کا مدار زیادہ تر افراد کی قوت پیدا آوری پر ہوتا ہے مگر ہم ایک خوش حال زندگی بسر کرنا چاہیں تو ہمارے لئے ضروری ہے کہ ہم اپنے اندر وہ صلاحیت پیدا کریں جس کے ذریعہ ہم زیادہ دولت پیدا کر سکتے ہیں۔ اس صلاحیت کے لئے مفید تعلیم و تربیت محنت بخش غذا لباس مکان اور عمدہ ماحول ضروری چیزیں ہیں۔ ساتھ ہی ساتھ مناسب اور مفید طریقہ صرف کو بھی نظر انداز

نہیں کیا جاسکتا۔ (۱۱) تیسرا حصہ۔ مادی خوش حالی اور حکومت

حکومت کے فرائض خوش حال۔ خواہ انفرادی ہو یا اجتماعی۔ کا بہت قوی تعلق

حکومت سے بھی ہے جس ملک کی حکومت روشن خیال اور حقیقی معنی میں رعایا کی ہمدرد ہوگی اس ملک کی خوش مالی نسبتاً آسانی کے ساتھ اور مقابلہ جلد حاصل کی جاسکے گی۔ بشرطیکہ بعض دیگر موافق حالات بھی موجود ہوں کسی ملک کے وسائل قدرت خواہ کس قدر زیادہ کیوں نہ ہوں اور ~~حکومت~~ وہاں پر زیادہ دولت پیدا کرنے کے کس قدر امکانات کیوں نہ پائے جائیں ان حقیقی استفادہ صرف اس وقت کیا جاسکتا ہے جب کہ وہاں کی حکومت اچھی ہو۔ غیر ذمہ دار اور غیر ذمہ شناس حکومتوں کی وجہ سے بھی ملک میں افلاس اور ناداری پھیلتی ہے اور آزاد ممالک غیروں کے غلام بن جاتے ہیں۔ موجودہ زمانے میں حکومت کے فرایض بہت وسیع ہو گئے ہیں۔ اب عدم مدافعت کی پالیسی کا زمانہ نہیں رہا۔ ہر روشن خیال اور ہمدرد حکومت ملک کی خوش حالی کو حاصل کرنے کے لئے تقریباً تمام معاملات میں دخل دیتی ہے۔ اچھی سیاست کے علاوہ اچھی معیشت اور اچھی معاشرت کو حاصل کرنا یا برقرار رکھنا ہر ذمہ دار حکومت کا فریضہ ہے۔ بہولت کی خاطر حکومت کے فرایض کو تین حصوں میں تقسیم کیا جاسکتا ہے۔

۱۔ حکومت کا ایک اہم فریضہ یہ ہے کہ باشندگان ملک کو دشمنوں کے حملے سے بچائے۔  
اگر کسی ملک پر اُس دن مختلف قوموں کے حملے ہوتے رہیں تو اس کی وجہ سے ملک خاطر خواہ طور پر ترقی نہیں کر سکتا۔ خوش حالی کے حاصل کرنے کے لئے امن ضروری چیز ہے۔ یہی وجہ ہے کہ ہر حکومت اپنی استقامت کے مطابق قومی مدافعت اور قومی تحفظ کے لئے مناسب فوج اور آلات حرب مہیا رکھتی ہے۔ تاکہ وقت ضرورت ان سے کام لیا جاسکے۔

(۲) خوش حالی کے لئے نہ صرف یہ ضروری ہے کہ ملک کو بیرونی حملہ آوروں سے بچایا جائے بلکہ اندرونی امن و امان کا قائم رکھنا بھی لازمی ہے۔ اندرون ملک چوری۔ لوٹ مار۔ غارتگری۔ دغا بازی اور حق تلفی عام ہوتی تھی ملک ترقی نہیں کر سکتا۔ لہذا حکومت کا دوسرا فریضہ یہ ہے کہ اندرون ملک امن قائم رکھے۔ اس غرض کے لئے حکومت مختلف قسم کی عدالتیں قائم کرتی ہے اور پولیس رکھتی ہے۔

(۳) اس میں شک نہیں کہ اندرونی اور بیرونی امن کی وجہ سے باشندگان ملک کی مادی خوش حالی کے حاصل کرنے میں مدد ملتی ہے لیکن اس کے علاوہ دیگر امور بھی ضروری ہیں۔ مثلاً ہم جانتے ہیں کہ خوش حالی کے نقطہ نظر سے "دولت" بھی بہت اہمیت رکھتی ہے۔ لہذا حکومت کا یہ بھی فریضہ ہے کہ باشندگان ملک کو معقول دولت پیدا کرنے کے قابل بنائے۔ اس مقصد کو حاصل کرنے کے لئے حکومت کو گونا گوں تدابیر اختیار کرنا پڑتا ہے۔ عام اور فنی تعلیم کا معقول انتظام کرنا۔ صحت کا عمدہ معیار برقرار رکھنا۔ زراعت، صنعت و حرفت، تجارت اور نقل و حمل کی ترقی میں براہ راست یا بالواسطہ مدد دینا حکومت کا فرض ہے۔

ظاہر ہے کہ مذکورہ فریضے کے انجام دینے کے لئے حکومت کو **حکومت کے ذرائع آمدنی** آمدنی کی ضرورت ہوگی۔ فوج۔ پولیس اور آلات حربہ کا مہیا رکھنا۔ عدالتیں قائم کرنا اور ان کے کاروبار کو چلانا۔ زراعت، صنعت و حرفت۔ تجارت اور نقل و حمل کی ترقی کے لئے مختلف تدابیر اختیار کرنا معقول اخراجات کے بغیر ناممکن ہے۔ لہذا حکومت مختلف ذرائع سے آمدنی حاصل کرتی ہے۔

(۱) ہر ملک کی حکومت کو وہاں کے آبشار، جنگلات، معدنیات، دریا، پہاڑ اور اس قسم کے دیگر قدرتی ذرائع سے آمدنی ہوتی ہے۔ زمینات کا کافی حصہ حکومت کی ملک ہوتا ہے۔ حکومت کو ان زمینات سے حکومت کو کرایہ حاصل ہوتا ہے اور زرعی زمینات سے لگان یا مالگزاری وصول ہوتی ہے۔

(۲) عام مفاد کا سامنا کرتے ہوئے حکومت بعض کام خود انجام دیتی ہے۔ مثلاً آب رسانی، خبر رسانی، برقی رسانی اور اسکے سازی وغیرہ کے کام حکومت سے متعلق ہوتے ہیں۔ ان کا دوبار سے بھی حکومت کو آمدنی حاصل ہوتی ہے۔

(۳) مختلف نظم و نسق کے ٹیکسوں سے بھی حکومت کو کچھ کچھ آمدنی ہوتی ہے۔ مثلاً عدالت، پولیس اور تعلیمات وغیرہ۔ اگرچہ حکومت ان ٹیکسوں کو نفع کمانے کی خاطر قائم نہیں کرتی تاہم ان سے تقریباً بہت آمدنی ہو جاتی ہے۔

(۴) حکومت کی آمدنی کا ایک اہم ذریعہ ٹیکس یا محصول ہے۔ ٹیکس سے مراد کسی شخص یا جماعت کی دولت کا وہ حصہ ہے جو بلا سحاط اس کی رضا مندی یا ناراضگی کے سرکاری اغراض کے لئے حاصل کیا جائے۔ ٹیکس یا محصول کی دو قسمیں ہیں۔ بالواسطہ اور بلا واسطہ۔ محصول بلا واسطہ کی خصوصیت ہوتی ہے کہ اس کا بار براہ راست ادا کرنے والے پر پڑتا ہے۔ مثلاً انکم ٹیکس۔ اس کا بار براہ راست ادا کرنے والے پر پڑتا ہے۔ چنانچہ اسی بنا پر اس قسم کے محصول کو محصول بلا واسطہ کہا جاتا ہے۔ برعکس اس کے محصول بالواسطہ کی خصوصیت ہوتی ہے کہ اس کا بار ادا کرنے والے پر قائم نہیں رہتا بلکہ دوسرے اشخاص پر منتقل ہو جاتا ہے۔ دیگر مالک سے جو مال درآمد کیا جاتا ہے اس کا محصول تاجرادا کرتے ہیں لیکن یہ ہار تاجروں پر نہیں پڑتا بلکہ اشیاء کے خریداروں پر منتقل ہو جاتا ہے۔ کیونکہ تاجر اسے قیمتوں میں شریک کر کے خریداروں سے وصول کر لیتے ہیں۔ محصول بالواسطہ نظر تاجروں کی جیب سے ادا ہوتا ہے لیکن اس کے حقیقی ادا کرنے والے اشیاء کے خریدار ہوتے ہیں ہی خصوصیت کی وجہ سے اس محصول کو بالواسطہ محصول کہتے ہیں۔

(۵) فاتح حکومتوں کو محکوم مالک سے سالانہ خراج وصول ہوتا ہے۔ یہ بھی ایک قسم کی آمدنی ہے۔

(۶) نیز اکثر حکومتیں دیگر مالک سے قرض بھی حاصل کرتی ہیں۔ قرض کے مقاصد مختلف ہوتے ہیں۔ بعض مرتبہ اندرون ملک مفاد عامہ کے کاروبار مثلاً زراعت، صنعت و حرفت، تجارت اور نقل و حمل کی ترقی کے لئے قرض حاصل کیا جاتا ہے۔ بعض وقت جنگ جاری رکھنے کے لئے کثیر مقدار میں قرضے لئے جلتے ہیں۔ تعمیری قرضوں کا مفید اثر باشندگان ملک کی خوش حالی کی صورت میں نمودار ہوتا ہے۔ برعکس اس کے جنگی قرضوں کا بار بالخصوص مفتوح مالک پر بہت ہی نمایاں ہوتا ہے۔

بہر طور باشندگان ملک کی خوش حالی کے لئے حکومت کی امداد ناگزیر ہوتی ہے چنانچہ ہر ذمہ دار حکومت کا اہم فریضہ ملک میں امن و امان قائم رکھنا اور وہاں کے باشندوں کو مزہ و انجمن اور خوش حال بنانا ہوتا ہے۔ اس کام کو انجام دینے کے لئے حکومتیں مختلف ذرائع سے آمدنی حاصل

کرتی ہیں اور اسے رعایا کی فلاح اہم بود کے لئے صرف کرتی ہیں۔ واضح رہے کہ بہتر صرف دولت کا مسئلہ نہ صرف انفرادی حیثیت سے بہت اہمیت رکھتا ہے بلکہ حکومت کے مدات خرچ میں بھی اس کا لحاظ رکھنا انتہائی درجہ ضروری ہے۔ جس حکومت کا بجٹ غیر متناسب ہو گا وہ غیر متناسب بجٹ سے مراد ایسا بجٹ ہے جس میں آمدنی کی تقسیم قومی احتیاجات کی اہمیت کا لحاظ کرتے ہوئے نہ کی گئی ہو۔ کم اہم کاموں کے لئے تو زیادہ رقم مختص کی جائے اور زیادہ اہم کاموں کے لئے مقابلہ کم رقم رکھی جائے) اس ملک میں حصول خوش حالی کے خاطر خواہ نتائج نہیں برآمد ہو سکیں گے۔











